

जयपुर • कोटा • बीकानेर • उदयपुर • अजमेर • जालोर • हिण्डौनसिटी • चूरू

राष्ट्रदूत

epaper.rashtradoot.com

बीकानेर

Rashtradoot

फोन:- 2200660 फैंक्स : 0151-2527371 वर्ष: 46 संख्या: 290 प्रभात बीकानेर, मंगलवार 13 मई, 2025 डाक प.स.बीकानेर/045/2020-22 पृष्ठ 6 मूल्य 2.50 रू.

मोदी का देश को संबोधन जोशीला तो था, पर, ट्रंप के दावे के बारे में चुप रहा

दिल्ली अभी वॉशिंगटन को रूष्ट नहीं कर सकती, क्योंकि कई मामले इस वक्त दांव पर हैं, जैसे अडानी उद्योग समूह का मामला

—डॉ. सतीश मिश्रा—
—राष्ट्रदूत दिल्ली ब्यूरो—
नई दिल्ली, 12 मई। प्रधानमंत्री नरेन्द्र मोदी ने राष्ट्र को अपने 23 मिनट लंबे संबोधन में जहाँ देश की सशस्त्र सेनाओं और अर्द्धसैनिक बलों द्वारा शुरु किए गए ऑपरेशन सिंदूर की सफलता की सराहना की, वहीं, उन्होंने अमेरिका की मध्यस्थता से भारत और पाकिस्तान के बीच हुई विवादित युद्धविराम संधि पर कोई टिप्पणी नहीं की। उन्होंने यह जरूर कहा कि जब तक पाकिस्तान आतंकवाद और आतंकवादियों का समर्थन करता रहेगा, तब तक उससे कोई बातचीत नहीं होगी।

प्रधानमंत्री का राष्ट्र के नाम यह संबोधन मीडिया द्वारा सरकार के प्रचार अभियान को विश्वसनीय बनाने की दिशा में सोचा-समझा प्रयास प्रतीत हो रहा है। इस अभियान का उद्देश्य सरकार की सकारात्मक छवि प्रस्तुत करना है।

हिंदी में भाषण देते हुए, मोदी ने अमेरिकी मध्यस्थों द्वारा इस धारणा को दूर करने की कोशिश की कि भारत और पाकिस्तान ने किसी तटस्थ स्थान पर बातचीत करने पर सहमति जताई है। उन्होंने दोहराया कि आतंक और बातचीत साथ-साथ नहीं चल सकते और कहा, “खून और पानी एक साथ नहीं बह सकता।”

प्रधानमंत्री ने ऑपरेशन सिंदूर का विस्तृत विवरण प्रस्तुत किया बताया कि भारतीय सशस्त्र बलों ने किस तरह पाकिस्तान की सैन्य ठिकानों और

- **मोदी ने यह भी कहा कि भारत ने पाकिस्तान के खिलाफ “मिलिटरी एक्शन” को केवल “पॉज” किया है तथा स्थगित नहीं किया है और अब भारत, पाकिस्तान के आचरण व व्यवहार पर कड़ी नज़र रखेगा तथा सेना को पूर्ण तैयार व सजग रहने की हिदायत दी गई है तथा पाकिस्तान की ओर से जरा भी आतंकवादियों को मदद करने वाली घटना सामने आई तो भारत बमबारी पुनः शुरु कर देगा।।**

आतंकी ठिकानों को नष्ट किया।

प्रधानमंत्री विपक्ष के इस आरोप का खंडन करने की कोशिश कर रहे थे कि भारत ने पाकिस्तान से बातचीत करने पर सहमति जताई है। लेकिन मोदी ने बड़ी सावधानीपूर्वक अपने मित्र डॉनल्ड ट्रंप की घोषणा का खंडन करने से बचने की कोशिश की जो यह दावा करते हुए नहीं थक रहे हैं कि उनके प्रशासन ने दोनों देशों को न केवल युद्धविराम के लिए राजी किया, बल्कि एक परमाणु संघर्ष को टाल दिया।

ऐसा लग रहा है कि मोदी के मित्र राष्ट्रपति डॉनल्ड ट्रंप ने उन्हें बड़ी मुश्किल स्थिति में पहुंचा दिया है। ट्रंप ने “दुथ सोशल” पर पोस्ट किया कि वे कश्मीर समाधान के लिये भारत और पाकिस्तान के साथ काम करना चाहते हैं। और ट्रंप को इस पोस्ट से विपक्ष को भाजपा के नेतृत्व वाली एनडीए सरकार की आलोचना करने का सुअवसर मिल गया। अब विपक्ष मोदी सरकार पर खुलकर आरोप लगायेगा कि सरकार देश के एक

सकती, क्योंकि इससे कई बड़ी चीजें जुड़ी हैं, जिन्हें आम नागरिक नहीं समझ सकते। इनमें अडानी समूह से संबंधित मुद्दे भी शामिल हैं।

विपक्ष के लिए ट्रंप की टिप्पणी कोई कूटनीतिक चूक नहीं है, बल्कि भारत की संप्रभुता के लिए सीधी चुनौती है, और वे मांग कर रहे हैं कि इस मुद्दे पर संसद में ही जवाब दिया जाए।

इससे पहले, मोदी ने कहा कि ऑपरेशन सिंदूर अब देश की सुस्थापित आतंकवाद -विरोधी नीति का हिस्सा है और यह इस दिशा में एक नया मानक स्थापित करता है। प्रधानमंत्री ने सशस्त्र बलों, खुफिया एजेंसियों और वैज्ञानिकों की सराहना की कि उन्होंने पाकिस्तान के खिलाफ सफल अभियान को अजाम दिया।

इस बात पर जोर देते हुये कि भारत ने पाकिस्तान के खिलाफ सैन्य कार्रवाई सिर्फ रोकी है, मोदी ने कहा कि भारत, इस्लामाबाद की हर गतिविधि पर सूक्ष्म और कड़ी नजर रखे हुये हैं।

प्रधानमंत्री ने कहा, “हमने पाकिस्तान के आतंक और सैन्य ठिकानों के खिलाफ हमारी जवाबी कार्रवाई को मात्र थोड़ी देर के लिए रोका है। आने वाले दिनों में, हम पाकिस्तान की गतिविधियों को परखेंगे तथा उसके रुख को देखेंगे। भारत की तीनों सेनाएं- वायुसेना, थलसेना और नौसेना- बीएसएफ और अर्धसैनिक बल लगातार सतर्क हैं। सर्जिकल स्ट्राइक और एयर स्ट्राइक के (शेष अंतिम पृष्ठ पर)

महेश जोशी की न्यायिक हिरासत 25 मई तक बढ़ी

जयपुर, 12 मई। ईंडी मामलों की विशेष अदालत ने सोमवार को जल जीवन मिशन के करीब 900 करोड़ रुपए घोटाले से जुड़े मामले में पूर्व मंत्री महेश जोशी की न्यायिक हिरासत अवधि 25 मई तक बढ़ा दी है। वहीं अदालत ने जोशी को आगामी सुनवाई पर व्यक्तिगत तौर पर कोर्ट में पेश करने को कहा है।

जोशी के अधिवक्ता दीपक चौहान ने बताया कि पत्नी के निधन पर कोर्ट ने

- **विशेष अदालत ने ईंडी को अगली सुनवाई पर महेश जोशी को व्यक्तिगत तौर पर पेश करने को कहा।**

उन्हें 8 से 10 मई तक तीन दिनों की अंतरिम जमानत दी थी। अंतरिम जमानत अवधि खत्म होने के बाद उन्होंने 11 मई को कोर्ट आदेश की पालना में जेल में सरेंडर कर दिया था। वहीं, इससे पहले उन्हें पत्नी के अंतिम क्रियाकर्म व धार्मिक रिवाजों के निर्वाह के लिए कोर्ट ने 28 अप्रैल को चार दिन की अंतरिम जमानत दी थी। गौरतलब है (शेष अंतिम पृष्ठ पर)

जयपुर में होंगे आईपीएल के 3 मैच

जयपुर , 12 मई। राजस्थान रॉयल्स के वाइस प्रेसिडेंट राजीव खन्ना ने बताया कि इंडियन प्रीमियर लीग 17 मई से फिर शुरू होगा। भारतीय क्रिकेट कंट्रोल बोर्ड ने आईपीएल का री-शेड्यूल जारी कर दिया है। 6 वेन्यू पर लीग स्टेज के बचे हुए 13 मैच होंगे। इनमें एक वेन्यू जयपुर का सवाई मानसिंह स्टेडियम भी है।

बीसीसीआई ने जयपुर में तीन मैच कराने का फैसला किया है।

पेपर लीक: एसओजी ने एक और एसआई को गिरफ्तार किया

जयपुर, 12 मई (का.सं.)। स्पेशल ऑपरेशन ग्रुप (एस.ओ.जी.) की टीम ने सोमवार को उपनिरीक्षक भर्ती परीक्षा- 2021 पेपर लीक मामले में एक और प्रोबेशनर उप निरीक्षक (एस.आई.)

- **पुलिस अनुसंधान के अनुसार, उपनिरीक्षक भर्ती परीक्षा 2021 में आरोपी एसआई समेता कुमारी ने लिखित परीक्षा में अपने स्थान पर डमी संगीत विश्नोई को बैठाया था।**

समेता कुमारी को गिरफ्तार किया है। अतिरिक्त महानिदेशक पुलिस एस.ओ.जी. वी.के. सिंह ने बताया कि ट्रेनी एसआई से पहले पृष्ठताछ की (शेष अंतिम पृष्ठ पर)

“सीज़फायर” की घोषणा के बाद कर्नाटक, सरकार के दो साल पूरे होने का जश्न जोश से मनाएगा

एक बार, भारत-पाक युद्ध के हालात के कारण कर्नाटक ने सरकार की दूसरी वर्ष गांठ का कार्यक्रम रद्द करने का मन बना लिया था

—लक्ष्मण बैंकट कुची—
—राष्ट्रदूत दिल्ली ब्यूरो—
नई दिल्ली, 12 मई। अगर भारत-पाकिस्तान युद्ध और लम्बा खिंचता, तो कर्नाटक सरकार अपने कार्यकाल के दो वर्ष पूर्ण होने के उपलक्ष्य में आयोजित होने वाले समारोहों को स्थगित कर देती। लेकिन अब, चूँकि युद्धविराम की घोषणा हो गई है, इसलिये राज्य सरकार इस अवसर पर कई कार्यक्रमों और समारोहों की योजना बना रही है।

इस कार्यक्रमों की सूची में सबसे ऊपर है- लाभार्थियों को एक लाख “पट्टा खाता” (जमीन के दस्तावेज) का वितरण। यह चुनावी वादा कांग्रेस ने अपने चुनाव घोषणा पत्र में किया था।

- **इस अवसर पर सरकार एक लाख पट्टे वितरित करेगी। जैसा कि विदित ही है, यह कांग्रेस सरकार का चुनावी वादा था, जो घोषणा पत्र में दोहराया गया था।**

उपमुख्यमंत्री डी.के. शिव कुमार ने आज इसकी घोषणा कर दी। शिव कुमार ने कहा, “हमने जो वादा किया था, उसे पूरा कर दिया है। यह समारोह केवल सरकार तक सीमित नहीं है, इसकी परिधि में राज्य के सभी लोग हैं। इस अवसर पर हम एक लाख “पट्टा खाता” जारी करेंगे।

शिव कुमार ने आगे कहा, “हम हमारी सरकार के दो वर्ष पूरे होने के उपलक्ष्य में आयोजित होने वाले

समारोहों को, सीमा पर चल रहे संघर्ष के कारण, स्थगित करने के बारे में सोच रहे थे। अब, चूँकि युद्धविराम हो गया है, हमने यह कार्यक्रम आयोजित करने का निर्णय ले लिया है। हमने जिला-प्रभारी मंत्रियों तथा विधायकों से कहा है कि वे जिला-स्तरी पर पार्टी कार्यकर्ताओं और अधिकारियों की मीटिंग आयोजित करें।

शिव कुमार ने कहा, राजस्व विभाग एक लाख पट्टा खाता जारी

करेगा, जैसा कि कांग्रेस ने अपने चुनाव घोषणा पत्र में वादा किया था। उन्होंने कहा, “हम इस कार्यक्रम के लिये राष्ट्रीय नेताओं को आमंत्रित करेंगे।”

जब उनसे “भारतीय मामलों, जिनसे भारत अपने स्तर पर निबटेंगा, पर किसी बाहरी सहायता या हस्तक्षेप को खारिज करने वाले) श्रीमती इंदिरा गांधी के बयान के बारे में प्रश्न किया गया, जो इस समय वायरल हो रहा है तथा जिसे केन्द्र सरकार की सीधी आलोचना माना जा रहा है, तो उप मुख्यमंत्री ने कहा, “मैं इस पर टिप्पणी करना नहीं चाहता। इस मुद्दे पर पार्टी के विचार हमारे राष्ट्रीय नेता ही व्यक्त करेंगे।”

सीमावर्ती जिलों में आज से खुलेंगे स्कूल कॉलेज

जयपुर, 12 मई। भारत-पाक में सीज़फायर के बाद, राजस्थान के सीमावर्ती जिलों में स्थितियों सामान्य हो गई हैं, हालांकि श्रीगंगानगर में आज भी शाम 7 बजे बाजार बंद हो गए। जिला प्रशासन ने लोगों से स्वैच्छिक ब्लैकआउट करने की अपील की है।

- **जोधपुर, बीकानेर, बाड़मेर में 13 मई से शिक्षण संस्थान खुलेंगे। श्रीगंगानगर में भी हालात सामान्य हैं, पर, सोमवार शाम से बाज़ार बंद हो गए। इन जिलों में स्वेच्छिक ब्लैक आउट की अपील की गई है।**

इसके अलावा, कलेक्टर डॉ. मंजू ने जिले के किसी भी क्षेत्र में पाकिस्तानी मिम का इस्तेमाल करने पर बैन लगाया है।जोधपुर, बीकानेर और बाड़मेर में बंद (शेष अंतिम पृष्ठ पर)

CMYK

●●●●

⊕

●●●●●●

⊕

●●●●●●

⊕

●●●●●●

CMYK

जनता की समस्याओं का समाधान हमारी प्रमुख प्राथमिकता : भजनलाल शर्मा

जयपुर। मुख्यमंत्री भजनलाल शर्मा ने कहा कि जनता की समस्याओं का समाधान करना राज्य सरकार की सर्वोच्च प्राथमिकता है। सुशासन के उच्चतम मानकों के अनुरूप अधिकारी-कर्मचारी आमजन की परिवेदनाओं पर कार्यवाही करें। उन्होंने कहा कि आमजन की संतुष्टि ही हमारा प्रमुख ध्येय है।

शर्मा सोमवार को मुख्यमंत्री निवास पर नियमित जनसुनवाई कर रहे थे। इस दौरान उन्होंने आमजन से व्यक्तिशः जनसंवाद करते हुए उनकी प्रत्येक समस्या को गंभीरता से सुना और अधिकारियों को इनके शीघ्र समाधान के निर्देश दिए। मुख्यमंत्री ने कहा कि राज्य सरकार का उद्देश्य ना केवल समस्याओं का समाधान करना है, बल्कि प्रशासनिक प्रक्रियाओं में पारदर्शिता और जवाबदेही सुनिश्चित करते हुए गुड गवर्नेंस का बेहतरीन मॉडल स्थापित करना है। शर्मा ने लकवा ग्रस्त मुकेश सिंह राजावत को मुख्यमंत्री सहायता कोष से नियमानुसार आर्थिक सहायता जारी करने के निर्देश



मुख्यमंत्री भजनलाल शर्मा ने सोमवार को उनके निवास पर नियमित जनसुनवाई के दौरान आमजन से व्यक्तिशः जनसंवाद करते हुए उनकी प्रत्येक समस्या को गंभीरता से सुना और अधिकारियों को इनके शीघ्र समाधान के निर्देश दिए।

प्रदान किए। मुख्यमंत्री को राजावत ने अवगत कराया कि वे दो वर्ष से लकवा से पीड़ित हैं और उनका परिवार विषम

आर्थिक परिस्थितियों का सामना कर रहा है। मुख्यमंत्री ने अधिकारियों को प्रत्येक प्रकरण को सूचीबद्ध करने के साथ ही

उनका फॉलोअप सुनिश्चित करने और परिवादियों को सूचित करने के लिए भी निर्देशित किया। उन्होंने कहा कि जो

- ‘हमारे गुड गवर्नेंस के मॉडल में जनसेवा सर्वोपरि’
- ‘परिवेदनाओं के निस्तारण में कोताही नहीं होगी बदाश्त’

कार्मिक आमजन की परिवेदनाओं के निस्तारण में लापरवाही बरते, उनके विरुद्ध सख्त कार्रवाई की जाए। साथ ही, कार्मिक अगर सेवानिवृत्त हो गया है, तो उस स्थिति में उनको पेंशन भी रोकी जाए। शर्मा ने सामाजिक न्याय एवं अधिकारिता, ग्रामीण विकास एवं पंचायतीराज, कृषि, गृह, राजस्व, सिंचाई, परिवहन, एशुपालन, जयपुर विकास प्राधिकरण, नगर निगम, शिक्षा, चिकित्सा, पेयजल, मरणा, ऊर्जा सहित विभिन्न विभागों से संबंधित परिवेदनाओं को सुना और उनका मौके पर ही निस्तारण किया। इस अवसर पर आमजन और जनप्रतिनिधि उपस्थित रहे।

एकल पट्टा प्रकरण में राज्य सरकार को रिवीजन याचिका वापस लेने की मंजूरी

- एसएलपी करने वाले आरटीआई कार्यकर्ता अशोक पाठक को बनाया इंटर विनर

में प्रार्थना पत्र पेश कर पूर्व आईएसएस जीएस संघू सहित अन्य के खिलाफ लंबित मुकदमा को वापस लेने की गुहार की थी। जिसे एसीबी कोर्ट ने खारिज कर दिया था। एसीबी कोर्ट के इस आदेश के खिलाफ राज्य सरकार की ओर से हाईकोर्ट में रिवीजन याचिका दायर की गई। इस रिवीजन याचिका को वापस लेने की गुहार करते हुए राज्य सरकार ने दलील दी कि अभियोजन वापस लेने का पूर्व का निर्णय औचित्यहीन है और मौजूदा राज्य सरकार आरोपियों के खिलाफ उपलब्ध साक्ष्यों के आधार पर केस को आगे बढ़ाना चाहती है। वहीं राज्य सरकार को यह अधिकार है कि यदि जांच में कोई कमी, गलती या जांच

दोषपूर्ण है तो वह न्याय के लिए उस संबंध में पूर्व में लिए गए निर्णय पर भी पुनर्विचार कर सकती है। इसलिए उन्हें रिवीजन याचिका वापस लेने की मंजूरी दी जाए। जिसका विरोध करते हुए तत्कालीन अधिकारियों की ओर से कहा गया कि सरकार बदलने के चलते राजनीतिक कारण से रिवीजन याचिका को वापस लेने की अनुमति नहीं दी जा सकती।

वहीं अशोक पाठक की ओर से कहा गया कि मामला भ्रष्टाचार से जुड़ा है और यह अपराध किसी व्यक्ति विशेष के प्रति नहीं, बल्कि समाज के खिलाफ होता है। ऐसे में उन्हें मामले में पक्षकार बनने का अधिकार है। सुप्रीम कोर्ट ने भी उनकी एसएलपी पर सुनवाई की है। ऐसे में उन्हें मामले में पक्षकार बनाया जाए जिसका विरोध करते हुए शांति धारीवाल व तत्कालीन अफसरों के वकीलों ने कहा कि आपराधिक मामले में किसी तीसरे पक्ष को पक्षकार नहीं बनाया जा सकता।

सामूहिक विवाह सम्मेलन में 11 जोड़ें बने हमसफर



श्री सिद्धपीठ बैनाड़ा धाम में सोमवार को अखिल भारतीय हरियाणा गोड़ ब्राह्मण महासभा के तत्वावधान में सामूहिक विवाह सम्मेलन का आयोजन किया गया।

जयपुर। श्री सिद्धपीठ बैनाड़ा धाम में सोमवार को अखिल भारतीय हरियाणा गोड़ ब्राह्मण महासभा के तत्वावधान में सामूहिक विवाह सम्मेलन आयोजित किया गया। विवाह सम्मेलन कार्यक्रम की शुरुआत मंत्र उच्चारण व दीप प्रज्वालित कर की गई। सामूहिक विवाह सम्मेलन में समाज के नव विवाहित 11 जोड़ें जनप्रतिनिधियों व हजारों लोगों की उपस्थिति में एक दूसरे के हमसफर बने और एक दूसरे का साथ निभाने के वचन लिए।

नव विवाहित जोड़ों को आशीर्वाद देने के लिए कई मंत्री, विधायक व नेता व साधु अंत समारोह में पहुंचे। समाज के दानदाताओं की और से नव विवाहितों को उपहार दिए गए। वहीं सम्मेलन में राष्ट्रीय अध्यक्ष बिरधी चंद

शर्मा, जयपुर डेयरी डायरेक्टर व राष्ट्रीय उपाध्यक्ष रामनारायण कांजला असरपुरा, कोषाध्यक्ष शम्भू कुईवाला, सीताराम अलियाबाद समेत समाज के अन्य वक्ताओं ने आयोजन की सराहना करते हुए ऐसे सम्मेलनों की आवश्यकता बताई। राष्ट्रीय अध्यक्ष बिरधी चंद शर्मा ने कहा कि समाज में फिजूलखर्ची पर रोक लगाने व समाज को एकता के सूत्र में बांधने के लिए अखिल भारतीय हरियाणा गोड़ ब्राह्मण महासभा का यह आदर्श सामूहिक विवाह सम्मेलन आयोजित किया गया जिसमे राजस्थान प्रदेश के साथ ही यूपी एमपी, दिल्ली, हरियाणा गुजरात से समाजबंधु इस सामूहिक विवाह सम्मेलन में भाग लेने पहुंचे।

नगरीय विकास एवं स्वायत्त शासन

मंत्री झाबर सिंह खर्रा, अशोक परनामी, जयपुर शहर सांसद मंजू शर्मा, बगरू विधायक कैलाश वर्मा, चंद्रमोहन मीणा बस्सी, जमवारामगढ़ विधायक महेंद्रपाल मीणा, राष्ट्रीय महामंत्री सीताराम अलियाबाद,राष्ट्रीय कोषाध्यक्ष शंभू लाल कुईवाला, राष्ट्रीय सह कोषाध्यक्ष गोपाल गोगोरिया, राष्ट्रीय सह महामंत्री बंशी बोहरा, राष्ट्रीय संयोजक सुभाष गोगोरिया, राजस्थान प्रदेशाध्यक्ष रामनारायण कांजला, रमेश गोगोरिया, राष्ट्रीय युवा अध्यक्ष रमेश शर्मा मावावाले, युवा राष्ट्रीय कार्यकारिणी अध्यक्ष सुनील टीलावाला, जयपुर ग्रामीण जिला अध्यक्ष बजरंग लाल बोहरा, युवा प्रदेश अध्यक्ष दुर्गाशंकर उदाला, रमेश गोगोरिया गोविंदपुरा हजारों की संख्या में लोग मौजूद रहे।

सभी पंजीकृत पशुओं का बीमा यथाशीघ्र कराने के निर्देश

जयपुर। शासन सचिव पशुपालन, गोपालन और मत्स्य डॉ समित शर्मा की अध्यक्षता में सोमवार को वीडियो कॉन्फ्रेंसिंग के माध्यम से राज्य स्तरीय सप्ताहिक समीक्षा बैठक का आयोजन किया गया। इस राज्य स्तरीय समीक्षा बैठक में पशुपालन निदेशक तथा आरएलडीओ के मुख्य कार्यकारी अधिकारी डॉ आनंद सेजरा, एसआइपीएफ के निदेशक कुशल तथा पशुपालन विभाग के वित्तीय सलाहकार मनोज शांडिल्य सहित विभाग के समस्त अतिरिक्त निदेशक तथा सभी वरिष्ठ अधिकारी उपस्थित थे। जिलों के संयुक्त निदेशक तथा वरिष्ठ पशु चिकित्सा अधिकारी बैठक में वीडियो कॉन्फ्रेंसिंग के माध्यम से जुड़े।

मंगला पशु बीमा योजना के क्रियान्वयन में जारी किए जा रहे स्वास्थ्य प्रमाण पत्रों एवं बीमा की प्रगति की समीक्षा करते हुए डॉ शर्मा ने विभाग को पंजीकरण के लक्ष्य की प्राप्ति के लिए बधाई दी और सभी पंजीकृत पशुओं का बीमा यथाशीघ्र कराने के निर्देश दिए जिससे पशुपालकों को योजना का जल्द से जल्द लाभ मिलना शुरू हो सके। उन्होंने नाराजगी जाहिर करते हुए कहा कि स्वास्थ्य प्रमाण पत्र जारी होने और बीमा होने के बीच काफी बड़ा अंतर है। इसका कारण सर्वे टीम की कमी है। उन्होंने सर्वेयर कंपनी को जल्द से जल्द इस अंतर को कम करने का निर्देश दिया। उन्होंने वित्तीय वर्ष 2025-26 के लक्ष्य की प्राप्ति के लिए अभी से अधिकारियों को योजना बनाने के निर्देश दिए। इस अवसर पर शासन सचिव डॉ समित शर्मा ने मोबाइल वेटरिनरी यूनिट के डुअल और हाइब्रिड मोड में संचालन की समीक्षा करते हुए



पशुपालन , गोपालन और मत्स्य शासन सचिव डॉ.समित शर्मा की अध्यक्षता में पशुपालन विभाग की राज्य स्तरीय समीक्षा बैठक आयोजित की गई।

पर्यवेक्षण को और अधिक प्रभावी बनाने पर जोर दिया। उन्होंने एमवीयू के पर्यवेक्षण के लिए गूगल शीट भरने के सख्त निर्देश जिलों को दिए।

उन्होंने कहा कि एमवीयू के प्रभावी पर्यवेक्षण में अभी भी कमियां पाई जा रही हैं इसलिए इसका पर्याप्त निरीक्षण सुनिश्चित करें। इसमें किसी भी प्रकार की लापरवाही स्वीकार्य नहीं होगी। कुछ जिले अच्छा काम कर रहे हैं उनसे परामर्श कर अपने कार्य में सुधार लाएं।

पशु चिकित्सा संस्थानों में दवाओं की उपलब्धता और बिलों के भुगतान पर चर्चा करते हुए डॉ शर्मा ने कहा कि किसी भी परिस्थिति में दवाइयों की

उपलब्धता में कमी नहीं आनी चाहिए। उन्होंने अधिकारियों को प्रत्येक पशु चिकित्सा संस्थान में पर्याप्त संख्या में दवाइयों उपलब्ध कराने के निर्देश देते हुए कहा कि समय रहते उन्हें दवाओं की पर्याप्तता पर निरीक्षण सुनिश्चित करें। इसमें किसी भी प्रकार की लापरवाही स्वीकार्य नहीं होगी।

उन्होंने कहा कि एमवीयू के प्रभावी पर्यवेक्षण में अभी भी कमियां पाई जा रही हैं इसलिए इसका पर्याप्त निरीक्षण सुनिश्चित करें। इसमें किसी भी प्रकार की लापरवाही स्वीकार्य नहीं होगी। कुछ जिले अच्छा काम कर रहे हैं उनसे परामर्श कर अपने कार्य में सुधार लाएं।

उन्होंने कहा कि एमवीयू के प्रभावी पर्यवेक्षण में अभी भी कमियां पाई जा रही हैं इसलिए इसका पर्याप्त निरीक्षण सुनिश्चित करें। इसमें किसी भी प्रकार की लापरवाही स्वीकार्य नहीं होगी।

उन्होंने कहा कि एमवीयू के प्रभावी पर्यवेक्षण में अभी भी कमियां पाई जा रही हैं इसलिए इसका पर्याप्त निरीक्षण सुनिश्चित करें। इसमें किसी भी प्रकार की लापरवाही स्वीकार्य नहीं होगी।

भारतीय सेना का ऑपरेशन सिंदूर अभी जारी : मदन राठौड़

जयपुर। भाजपा प्रदेश अध्यक्ष मदन राठौड़ ने ऑपरेशन सिंदूर को लेकर पत्रकारों के सवाल पर कहा कि पहलुगाम हमले के विरोध में प्रधानमंत्री नरेंद्र मोदी ने ऑपरेशन सिंदूर चलाकर आतंकवादियों को सबक सिखाने के साथ आतंक के प्रशिक्षण केंद्रों को ध्वस्त करने का ऐतिहासिक कार्य किया है।

इतना ही नहीं, पाक की सीमा में घुसकर आतंकवादियों को पैदा करने वालों को भी नेस्तनाबूद कर दिया। भारतीय सेना की कार्रवाई आतंकवाद के खिलाफ थी, इसी के चलते ऑपरेशन सिंदूर चलाया गया और अभी भी जारी है।

राठौड़ ने कहा कि देश के शीर्ष नेतृत्व ने यह स्पष्ट कर दिया कि पाकिस्तान ने घुटने टेकते हुए चर्चा के लिए समय मांगा और हमारे नेतृत्व ने चर्चा के लिए समययोग दिया है। इसमें किसी की भी मध्यस्थता नहीं की गई। भारत का मकसद आतंकवादियों को सबक सिखाने का था और अपने मकसद में

भारतीय सेना शत प्रतिशत सफल हुई। हालात यह हो गए कि जो बच गए, वो भी मौत मांग रहे हैं। ऑपरेशन सिंदूर चलाकर भारतीय सेना ने आतंकवादी, आतंकवादियों के प्रशिक्षण केंद्र और आतंकियों को पनाह देने वालों के खिलाफ कार्रवाई को अंजाम दिया है। ऑपरेशन सिंदूर के तहत करीबन 100 से अधिक आतंकियों को मारा गया है।

राठौड़ ने कहा कि पाकिस्तान की विश्वसनीयता नहीं है, ऐसे में भारतीय सेना का ऑपरेशन सिंदूर जारी है।

भाजपा प्रदेश अध्यक्ष मदन राठौड़ ने कहा कि पाकिस्तान ने नापाक हरकतों को अंजाम देते हुए भारत में आम लोगों को शिकार बनाया है। हालांकि भारतीय सेना ने उनके डून हमलों को भारतीय जमीन पर गिरने से पहले ही नष्ट कर दिया। भारतीय सेना ने पाकिस्तान के एयरबेस को भी ध्वस्त करने का ऐतिहासिक काम किया। राठौड़ ने ऑपरेशन सिंदूर चलाने का उद्देश्य एक

बार फिर स्पष्ट करते हुए कहा कि प्रधानमंत्री नरेंद्र मोदी का लक्ष्य आतंकवाद है और रहेगा। ऐसे में विपक्ष को धैर्य रखने की भी जरूरत है। प्रश्न करने के अध्यक्ष वैभव गालरिया, आवासन आयुक्त डॉ रश्मि शर्मा सहित

भाजपा प्रदेश अध्यक्ष मदन राठौड़ ने कंवरलाल मीणा की विधायकी के सवाल का जवाब में कहा कि कितने आश्चर्य की बात है कि कांग्रेस कंवरलाल मीणा की विधायकी पर सवाल कर रही है, जबकि एक विधायक 20 लाख रूपए की रश्तव लेते हुए पकड़ा जाता है और कांग्रेस पार्टी का एक भी नेता इस पर कुछ भी नहीं बोलता। क्या यह कांग्रेस का आपसी समझौता है, या मिलीभगत है या फिर बीएपी पार्टी से उनकी आपसी दोस्ती के चलते चुपि साधे हुए है। कांग्रेस को यह भी स्पष्ट कर देना चाहिए।

जयपुर। भाजपा प्रदेश अध्यक्ष मदन राठौड़ ने कहा कि प्रधानमंत्री नरेंद्र मोदी की रीति और नीति से प्रभावित होकर लगातार भाजपा परिवार बढ़ता जा रहा है। आमजन के साथ बड़ी संख्या में विपक्ष के लोग भी भाजपा की सदस्यता ग्रहण कर रहे हैं। सोमवार को अलवर जिले के किशनगढ़ विधानसभा की कोटकासिम प्रधान संता देवी, पूर्व सरपंच रामफल गुर्जर, नवल सिंह जाट और पूर्व प्रधान रामनिवास गुर्जर के साथ उनके सैकड़ों समर्थकों ने भाजपा परिवार की सदस्यता ग्रहण की है। भाजपा परिवार में पार्टी का दुगुट्टा पहनाकर और मिठाई खिलाकर सदस्यता ग्रहण करवाई गई।

राठौड़ ने कहा कि आप प्रधानमंत्री नरेंद्र मोदी जहां एक ओर हर वर्ग, हर समुदाय के लोगों के उत्थान के लिए कार्य कर रहे हैं, वहीं दूसरी ओर अपनी दूरदर्शी नीतियों के चलते विश्व में नई भारत की पहचान बना रहे हैं।

कांग्रेस ने फिर उठाई कंवरलाल मीणा की विधानसभा सदस्यता रह करने की मांग

- डोटासरा बोले, “विधानसभा अध्यक्ष ने दबा रखी है फाइल”
- जूली ने फिर लिखा विधानसभा अध्यक्ष को पत्र

था, किन्तु विधानसभा अध्यक्ष द्वारा इस प्रकरण को ठण्डे बस्ते में डालकर निर्णय नहीं लिया जा रहा है। उन्होंने कहा कि यदि विधानसभा अध्यक्ष द्वारा आगामी 24 घण्टे में विधायक की सदस्यता समाप्त करने का निर्णय नहीं लिया है, जबकि नियमानुसार दोष सिद्ध होने पर विधायक की सदस्यता स्वतः ही निरस्त होनी चाहिए। उन्होंने कहा कि 5 मई को कांग्रेस पार्टी द्वारा विधानसभा अध्यक्ष के नाम विधायक कंवरलाल मीणा की सदस्यता समाप्त करने के लिये जापन भी सौंप दिया गया

गौंधी की लोकसभा सदस्यता को समाप्त कर दिया गया था, दूसरी ओर भाजपा शासन में लगभग 25 दिन बीतने के पश्चात् भी दोष सिद्ध होने पर विधायक की सदस्यता पर निर्णय नहीं लिया जा रहा है।

विधानसभा के नेता प्रतिपक्ष टीकाराम जूली ने अंता से भाजपा विधायक कंवर लाल मीणा की सदस्यता को लेकर बरकरार अनिश्चय की स्थिति को विधान सभा की ऐतिहासिक संवैधानिक परम्पराओं पर निरस्त करी।

जूली ने पत्र में लिखा है कि यह बेहद अफसोस की बात है कि कंवरलाल मीणा विधायक अंता की

सदस्यता के बारे में आदिनांक तक कोई निर्णय नहीं लिया गया है, जबकि “लिली थोमस बनाम भारत संघ” प्रकरण में यह स्पष्ट किया गया है कि जिस दिन से राजस्थान उच्च न्यायालय तथा उसके पश्चात् सर्वोच्च न्यायालय द्वारा भाजपा विधायक की सजा यथावत् रखी गई, उसी दिन से इनकी सदस्यता रह हो जानी चाहिए थी, लेकिन ऐसा नहीं करके कोनून का उपहास उड़ाया जा रहा है। जूली ने कहा कि उच्चतम न्यायालय द्वारा अपील खारिज किये जाने के बाद अब और कोई कानूनी रास्ता नहीं बचता है, इसलिए उनकी सदस्यता जाना और कारावास निश्चित है।

जूली ने अध्यक्ष से मांग की है कि आप अपने अधिकारों का समुचित उपयोग करते हुए आ ही कंवर लाल मीणा की सदस्यता निरस्त कर निपक्षता का उदाहरण प्रस्तुत करने के साथ ही राजस्थान विधान सभा की गौरवशाली परम्पराओं को बनाये रखें।

हत्या के आरोपी दीपक नायर ने अजमेर जेल से फोन कर बहन को धमकी दी

गत दिनों दीपक नायर ने मंदिर के चौकीदार और दो दोस्तों की निर्मम हत्या कर दी थी

भीलवाड़ा, (निसं)। शहर के दो अलग-अलग थाना क्षेत्रों में चौकीदार और दो दोस्तों की निर्मम हत्या के मामले में गिरफ्तार दीपक नायर एक बार फिर चर्चाओं में है। इस बार उसने पैसे की मांग को लेकर जेल से फोन कर अपनी बहन को जान से मारने की धमकी दी है।

जानकारी के अनुसार दीपक नायर ने गत दोनों भीलवाड़ा शहर में अय्यप्पा मंदिर के चौकीदार की निर्मम हत्या की। उसके बाद जांच के लिए उसके बापू नगर स्थित मकान पर जब पुलिस पहुंची तो वहां दो और लोगों की सड़ी गली-लाश मिली थी। यह दोनों लोग उसके दोस्त थे, जिन्हें भी उसने चौकीदार की हत्या से पूर्व मौत के घाट उतार दिया था। इस मामले में सुभाष नगर थाना पुलिस की जांच पूरी होने के बाद प्रोडक्शन वारंट पर प्रताप नगर थाना पुलिस ने उसे गिरफ्तार किया और दो दोस्तों



दीपक की बहन लता सहदेवन ने एसपी को लिखित शिकायत देकर कार्रवाई की मांग की है।

की हत्या के मामले में गहनता से जांच शुरू की गई।

जांच पूरी होने के बाद उसे कोर्ट में पेश किया गया, जहां से उसे जेल

भेज दिया गया। अभी आरोपी दीपक अजमेर जेल में बंद है। उसकी बहन का आरोप है कि उसने अजमेर जेल से पैसे की मांग को लेकर अपनी बहन

को जान से मारने की धमकी दी है।

इतना संगीन अपराध करने के बाद आरोपी को जेल में फोन कहां से उपलब्ध हुआ। जेल से फोन पर जान

■ **अजमेर जेल में बंद है आरोपी, जेल से फोन पर जान से मारने की धमकी देने के मामले में भीलवाड़ा में चर्चाओं का दौर**

से मारने की धमकी देने के मामले में भीलवाड़ा में चर्चाओं का दौर है। पुलिस इस मामले में तीनों हत्या के कारणों का स्पष्ट खुलासा अब तक भी नहीं कर पाई है और वहीं दूसरी ओर निर्मम हत्या का आरोपी अपने ही परिवार के लोगों को जान से मारने की धमकी देकर फिर से चर्चाओं में है। मामले में दीपक की बहन लता सहदेवन पति शशि लांबियार ने एसपी को लिखित शिकायत देकर मामले में कार्रवाई की मांग की है।

लांबा और नालवा को पिलानी में शामिल करने का विरोध

झुंझुनू, (निसं)। जिले की चिड़ावा पंचायत समिति के अंतर्गत आने वाली ग्राम पंचायत लांबा और नव सृजित पंचायत नालवा को पिलानी पंचायत समिति में शामिल किए जाने की चर्चा से ग्रामीणों में रोष है।

सोमवार को लांबा गांव के भरतलाल नूनियां की अगुवाई में लांबा गांव के साथ-साथ नवसृजित नालवा पंचायत के दिलालपुरा, कुरेशी नगर, गोविंदपुरा, काजियों की ढाणी और

■ **दोनों ही पंचायतों के ग्रामीण कलेक्टर के पास पहुंचे**

नालवा गांव के लोग बड़ी संख्या में झुंझुनू पहुंचे। उन्होंने कलेक्टर रामावतार मीणा से मुलाकात कर अपनी लिखित अपाप्ति दी और कहा कि जिला कलेक्टर द्वारा जारी किए गए पंचायतों के पुनर्गठन ड्राफ्ट में लांबा से अलग करके नालवा पंचायत बनाई गई, जिसका कोई विरोध नहीं है।

दोनों पंचायतों को जारी किए ड्राफ्ट में चिड़ावा पंचायत समिति में रखा गया, लेकिन अब राजनैतिक द्वेषता के चलते



मांगों को लेकर बड़ी संख्या में लोग झुंझुनू पहुंचे और कलेक्टर से मुलाकात की।

लांबा और नालवा, दोनों ही पंचायतों को पिलानी पंचायत समिति के अंतर्गत किया जा रहा है जो स्वीकार नहीं होगा। उन्होंने कहा कि इन दोनों पंचायतों के किसी भी गांव से पिलानी के लिए ना तो कोई यातयात सेवा है और ना ही कोई जुड़ाव है, इसलिए यदि पिलानी पंचायत समिति में दोनों पंचायतों को शामिल किया जाएगा तो दोनों ही गांव के लोग परेशान होंगे।

इस मौके पर सभी गांवों के

प्रतिनिधि के तौर पर सुरेश डांगी, विश्वंभर बिजारणियां, बहादुर नूनियां, मुंशी खां पंच, मुश्ताक मोहम्मद, इमरान, नथू धानक, मोहरसिंह धानक, पवन धानक, दाताराम नूनियां, गोपीराम शर्मा, विद्याधर जांगिड़, सुरेश बिजारणियां, स्यालू सिंह पंच, संदीप धत्तरवाल, हरिसिंह, मनोराम रैबारी, राजेंद्र मांजू, उमदेर डांगी, मकसूद काजी, अनिल गोदारा, सुशील गोदारा व मातृगण गोदारा आदि मौजूद थे।

जोधपुर-दिल्ली वंदे भारत सुपरफास्ट स्पेशल ट्रेन रवाना

जोधपुर, (कासं)। जोधपुर-दिल्ली के बीच सोमवार को पहली बार वंदे भारत सुपरफास्ट स्पेशल ट्रेन का संचालन किया गया। दिल्ली की ओर जाने वाली ट्रेनों में अतिरिक्त यात्री भार को देखते हुए यह फैसला लिया गया। यह ट्रेन जोधपुर से दोपहर 2:50 बजे रवाना हुई। 9 घंटे में रात 11:55 बजे दिल्ली पहुंच जाएगी।

उत्तर-पश्चिम रेलवे के जोधपुर डीआरएम अनुराग त्रिपाठी ने बताया कि जयपुर-दिल्ली की ओर जाने वाली नियमित ट्रेनों में अतिरिक्त यात्री भार है। यात्रियों की सुविधा को देखते हुए जोधपुर से दिल्ली के लिए 04815 वंदे भारत सुपरफास्ट स्पेशल (एक तरफा) का संचालन किया जा रहा है। यात्रियों का कहना है कि इस ट्रेन का नियमित संचालन होना चाहिए, क्योंकि यह अन्य ट्रेनों की तुलना में काफी कम समय में गंतव्य तक पहुंचाती है। सीनियर डीसीएम विकास खेड़ा ने बताया कि यह एकतरफा ट्रेन मेड़ता रोड, डेगाना, कुलेरा, जयपुर, गांधीनगर, अलवर, रेवाड़ी, गुडगांव व दिल्ली कैंट स्टेशनों पर ठहराव करेगी। इस ट्रेन में जरूरत टिकट और बिना किसी रिजर्वेशन के यात्रा नहीं की जा सकेगी।

धार्मिक कार्यक्रम में एक्सपायर बिस्किट बांटने का मामला सामने आया

डूंगरपुर, (निसं)। बिछीवाड़ा उपखंड की लम्बाभाटड़ा ग्राम पंचायत में सोमवार को आयोजित एक धार्मिक कार्यक्रम में एक्सपायर बिस्किट बांटे जाने का मामला सामने आया है। यह घटना लेब्बा मोड़िया की मृत्यु उपरंत आयोजित मुंडन कार्यक्रम के दौरान हुई, जब प्रसाद के रूप में वितरित किए गए बिस्किट एक्सपायरी तिथि के निकले। इस घटना से ग्रामीणों में रोष फैल गया है और व्यापारी के खिलाफ कानूनी कार्रवाई की मांग की जा रही है।

सूत्रों के अनुसार, मुंडन कार्यक्रम में शामिल लोगों को प्रसाद स्वरूप फ्रांके-जी बिस्किट वितरित किए गए, जो चुनवाड़ा निवासी राकेश पिता नारायणलाल कलाल की दुकान से खरीदे गए थे। कुल तीन बड़े पैकेटों में आए 294

■ **ग्रामीणों में रोष, व्यापारी के खिलाफ कार्रवाई की मांग**

बिस्किट पैकेट में से 122 पैकेट ग्रामीणों को वितरित कर दिए गए जबकि शेष 94 पैकेट घर पर रखे गए। घटना तब उजागर हुई जब जागरूक नागरिक दिनेश कुमार मोड़िया की नजर बिस्किट के एक पैकेट पर पड़ी और उसने देखा कि बिस्किट की एक्सपायरी डेट निकल चुकी थी। इस पर वहां उपस्थित एडवोकेट नारायण लाल मोड़िया ने तुरंत ही बिस्किट विक्रेता से फोन पर संपर्क किया, लेकिन व्यापारी ने संतोषजनक जवाब देने के बजाय अभद्र भाषा का प्रयोग किया और कहा कि तुम

वकील हो तो केस कर लो। इस व्यवहार से आक्रोशित होकर एडवोकेट मोड़िया ने बिछीवाड़ा पुलिस थाने में एक लिखित शिकायत दर्ज कर व्यापारी के खिलाफ सख्त कानूनी कार्यवाही की मांग की है। उन्होंने कहा कि यह केवल उपेक्षा नहीं, बल्कि ग्रामीणों के स्वास्थ्य के साथ सीधा खिलवाड़ है और ऐसी लापरवाही पर रोक लगाना जरूरी है। गांव के अन्य लोगों ने भी इस बात की पुष्टि की है कि वितरित किए गए बिस्किट की गुणवत्ता और तिथि पर किसी ने ध्यान नहीं दिया। अब जब मामला सामने आया है, तो सभी ने एक सुर में प्रशासन से मांग की है कि संबंधित व्यापारी के खिलाफ मुकदमा कार्रवाई हो और भविष्य में ऐसे मामलों की पुनरावृत्ति न हो।

बुजुर्ग को घर बुलाकर युवती के साथ तस्वीरें खींची

श्रीगंगानगर, (निसं)। शहर के एक 70 वर्षीय बुजुर्ग के साथ झोंसा देकर मारपीट, नशा देकर बंधक बनाने, जमीन तथा जेवरत हड़पने का मामला सामने आया है। इस संबंध में पीड़ित ने सदर थाना में रिपोर्ट दर्ज कराई है। इस मामले में सुरेंद्र कुमार, तेजपाल नायक व अज्ञात युवती सहित 2-3 अन्य के खिलाफ केस दर्ज किया गया है।

पीड़ित ने बताया कि वह रेहड़ी किए गए घर देने का काम करता है। 2 मई को उनके मोबाइल पर एक कॉल आई। कॉल करने वाले ने खुद को रेहड़ी किए गए लेने वाला बताकर ड्रीम होम बुलाया। वहां पहुंचने पर एक युवती ने उन्हें फ्लैट के अंदर बुलाया और बात करने लगी। इसी दौरान दो युवक वहां आए और कहा कि उन्होंने युवती के साथ फोटो खींच

ली है, जिसे बायरल कर देंगे। उसने बताया कि युवकों ने धमकाते हुए 10 लाख रुपए देने की मांग की। इसी दौरान तेजपाल नायक व सुरेंद्र कुमार भी आ गए। इसके बाद चारों ने मिलकर मारपीट की। पीड़ित ने बताया कि आरोपियों ने उन्हें विकास होटल ले जाकर अंडरग्राउंड कमरे में बंद कर दिया। इस दौरान चाय में कोई नशीला पदार्थ मिलाकर खिला दिया। वहीं, आरोपियों ने अगले दिन मारपीट की और कार में बैठाकर घर ले गए। घर में रखे सोने व चांदी के आभूषण, बैंक पासबुक व एटीएम अपने कब्जे में ले ली। आरोपी बैंक से पैसे निकलवाने भी ले गए। अकाउंट में पैसे नहीं होने पर जान से मारने और फोटो बायरल करने की धमकी दी। पुलिस ने आरोपियों के खिलाफ मामला दर्ज कर जांच शुरू की है।

विधायक राजेंद्र भांबू सड़क हादसे में घायल हुये

झुंझुनू, (निसं)। विधायक राजेंद्र भांबू सोमवार शाम को झुंझुनू शहर में ही सड़क हादसे में घायल हो गए। जानकारी के मुताबिक विधायक राजेंद्र भांबू सोमवार को मेहरादासी गए हुए थे, जहां पर डिप्टी सीएम दिया कुमारी आई हुई थी। यहां से वापिस को झुंझुनू में अपने कार्यालय में आ रहे थे। रोड नंबर तीन

■ **हरियाणा नंबर की कार ने भांबू की गाड़ी को टक्कर मार दी, दो युवक हिरासत में**



विधायक राजेंद्र भांबू को अस्पताल ले जाया गया, जहां उपचार किया।

पर गोलाई मोड़ के पास सामने से आ रही एक हरियाणा नंबर की कार ने भांबू की गाड़ी को टक्कर मार दी। जिससे दोनों गाड़ियां क्षतिग्रस्त हो गईं। वहीं भांबू के भी दाईं आंख पर चोट लगी। भांबू को तुरंत दूसरी गाड़ी से अग्रसेन सर्किल के समीप स्थित कैलाश केसरी अस्पताल ले जाया गया। जहां पर भाजपा जिला महामंत्री राजेश दहिया, भाजपा नेता रवि गुप्ता, सीएम मनु धनखड़ समेत अन्य भाजपा नेता पहुंचे। डॉ. कमलचंद सैनी के निर्देशन में चिकित्सकों ने इलाज किया। भांबू के इस हादसे में सिर्फ दाईं

आंख पर चोट लगी है। जहां पर पट्टी कर उनको छुट्टी दे दी गई है। इधर, भांबू के घायल होने की सूचना पर बड़ी संख्या में कार्यकर्ता उनके निवास पर पहुंचकर कुशलक्षेम पूछी। हादसे के बाद दोनों गाड़ियों को गोलाई मोड़ से हटाया गया। भांबू की गाड़ी को टक्कर मारने वाली गाड़ी हरियाणा नंबर की थी। जिसमें दो युवक सवार थे। इधर, हादसे की सूचना के बाद मुख्यमंत्री भजनलाल शर्मा ने विधायक भांबू को फोन किया। उन्होंने भांबू से हादसे की जानकारी ली। साथ ही स्वास्थ्य के बारे में भी पूछा। इस दौरान

सीएम ने एक अभिभावक की तरह भांबू को अपना ख्याल रखने और प्रोपर इलाज लेने की बात कही। कोतवाली पुलिस ने भी मामले में कार्रवाई करते हुए विधायक की गाड़ी को टक्कर मारने वाली हरियाणा की गाड़ी को धक्का कर लिया है। वहीं गाड़ी में सवार दो युवकों को भी हिरासत में ले लिया है। शहर कोतवाल हरजिंदर सिंह ने बताया कि दोनों युवक हरियाणा के बहल के पास के रहने वाले हैं। जिन्होंने बताया कि वे जयपुर कोई एजाम देने जा रहे थे। दोनों से पूछताछ की जा रही है।

डिप्टी सीएम दिया कुमारी ने शहीद सुरेंद्र कुमार को श्रद्धांजलि दी

शहीद सुरेंद्र कुमार की फैमिली हमारा ही एक परिवार है : दिया कुमारी

मंडावा, (निसं)। जम्मू-कश्मीर के उधमपुर एयर बेस पर पाकिस्तानी हमले में शहीद हुए झुंझुनू जिले के मेहरादासी गांव के शहीद सुरेंद्र कुमार मोगा को श्रद्धांजलि देने के लिए सोमवार को डिप्टी सीएम दिया कुमारी पहुंची। उनके साथ नवलगढ़ विधायक विक्रम सिंह जाखल, झुंझुनू विधायक राजेंद्र भांबू, भाजपा प्रदेश महामंत्री पूर्व सांसद संतोष अहलावत, भाजपा जिलाध्यक्ष बनवालाल सैनी, डॉ. राजेश बाबल, इंजीनियर प्यारेलाल ढुंकिया आदि थे।

इस मौके पर सबसे पहले डिप्टी सीएम दिया कुमारी ने शहीद सुरेंद्र कुमार की फोटो को श्रद्धासुमन अर्पित कर उन्हें नमन किया। इसके बाद वे शहीद वीरगंगा सीमा और शहीद सुरेंद्र कुमार के दोनों बच्चों से मिलकर उन्हें ढांडस बंधाते हुए कहा कि सरकार उनके परिवार के साथ हमेशा खड़ी है। इसके बाद वे शोक बैठक में शामिल हुईं। इस मौके पर डिप्टी सीएम दिया कुमारी ने कहा कि शहीद सुरेंद्र सिंह की फैमिली



डिप्टी सीएम दिया कुमारी ने शहीद सुरेंद्र कुमार की फोटो को श्रद्धासुमन अर्पित कर उन्हें नमन किया।

हमारी ही एक फैमिली है। मैंने अधिकारियों को निर्देश दिए हैं कि ना केवल परिवार की, गांव की भी कोई समस्या है तो उसका प्राथमिकता के

आधार पर निस्तारण किया जाए। उन्होंने बताया कि सुरेंद्र कुमार ने देश के लिए प्राण न्यौछावर किए हैं, जो हमारे लिए फक्र की बात है, लेकिन परिवार के इस

■ **जम्मू-कश्मीर के उधमपुर एयर बेस पर पाकिस्तानी हमले में झुंझुनू जिले के मेहरादासी गांव के सुरेंद्र कुमार मोगा शहीद हो गये थे**

दुख की घड़ी में पूरा देश उनके साथ खड़ा है। इस मौके पर उन्होंने आपरेशन सिंदूर को लेकर कहा कि प्रधानमंत्री नरेंद्र मोदी को धन्यवाद देना चाहूंगी कि उन्होंने समय पर एक्शन लिया। अब सीजफायर हो चुका है। स्थिति नियंत्रण में है। उम्मीद है कि अब माहौल सही होगा। वहीं सैनिक कल्याण बोर्ड के चेयरमैन प्रेमसिंह बाजोर, पूर्व केंद्रीय मंत्री सुभाष महरिया, पूर्व मंत्री डॉ. राजकुमार शर्मा तथा चूरू सांसद राहुल कर्खां समेत अन्य जनप्रतिनिधियों ने भी मेहरादासी पहुंचकर शहीद सुरेंद्र कुमार को अपने श्रद्धासुमन अर्पित किए।

600 क्विंटल प्रतिबंधित हरी लकड़ियों से भरे तीन ट्रक जब््त

झुंझुनू, (निसं)। करीब दस सालों से हरी लकड़ियों का अवैध रूप से परिवहन करने वालों पर वन विभाग की टीम ने बड़ी कार्रवाई करते हुए आरोपियों घर दबोचा।

वन विभाग के उच्च अधिकारियों के निर्देशन में क्षेत्रीय वन अधिकारी झुंझुनू एवं क्षेत्रीय वन अधिकारी वन सुरक्षा के नेतृत्व कार्रवाई कर तीन एलपी गाड़ियों को जन्त किया गया है। क्षेत्रीय वन अधिकारी विजय कुमार फगोड़िया ने बताया कि मुखबिर की सूचना मिली कि अवैध लकड़ियों का परिवहन कर हरियाणा की तरफ ले जाई जा रही है, जिस पर टीम के साथ

मौके पर पहुंचकर नाकाबंदी की। मुकुंदगढ़ के किसारी गांव व बीबासर के पास टीम अलग-अलग जगह पर तैनात रही। इस दौरान दो एलपी ट्रक ने झुंझुनू से हरियाणा के यमुना नगर ले जाते हुए किसारी गांव में व एक गाड़ी बीबासर के पास रूकवाई तो ट्रक चालक ट्रक को लेकर भागने लगे। कड़ी मशक्कत के बाद टीम ने ट्रक रूकवाकर चेकिंग किया तो पाया कि लकड़ियों का परिवहन कर रहा है। करीब 600 क्विंटल प्रतिबंधित हरी लकड़ियां भरी हुई थीं। जिस पर तीनों ट्रकों को जन्त कर लिया। फतेहपुर निवासी कानाराम चाचीवाद,

लक्ष्मणगढ़ निवासी नंदकिशोर जेवली, महेश जेवली को मौके पर हिरासत में ले लिया है। क्षेत्रीय वन अधिकारी सुरक्षा संदीप लोयल ने बताया कि पकड़े गए ट्रक चालकों की तहकीकात करने पर पाया कि हरियाणा के नूंह निवासी हबीब खान और सदाध खान इस जिले का सबसे बड़ा लकड़ी तस्कर माफिया है, जो निरंतर दस सालों से अवैध रूप से लकड़ियों का परिवहन कर रहा है। जन्त तीनों ट्रकों को झुंझुनू बीड़ रेंज कार्यालय खड़ा किया गया है। उन्होंने बताया कि इसके खिलाफ प्रकरण दर्ज कर अनुसंधान जारी है।

युवक से मारपीट कर नगदी लूटी

पाली, (निसं)। पाली में फाइनैस कर्मचारी से मारपीट और लूट की वारदात सामने आई है। युवक को रविवार देर रात जिला हॉस्पिटल लाया गया, जहां उसका इलाज चल रहा है। युवक ने बताया कि दो-तीन बाइकों पर आए युवकों ने उसे रोका और पिटाई कर 25 हजार रुपए लूटकर फरार हो गए।

पीडित युवक मनवय सिंह (22) पुत्र रविंद्र सिंह ने बताया कि मैं पाली के कोतवाली थाना इलाके में रहता हूं। नया गांव रोड स्थित एक फाइनैस कम्पनी में काम करता हूं। रविवार शाम को कलेक्शन के रूप लेने गया था। बाइक पर रात करीब 10.30 बजे शहर के पुराना बस स्टैंड मुख्य डाकघर के पास गली से आ रहा था। इस दौरान दो-तीन बाइक पर आए युवकों ने मुझे टोका और कहा कि बाइक ठीक से चला। मैं रुका तो युवकों ने मारपीट कर दी। मेरे सिर में गंभीर चोट लगी। मेरे पास कलेक्शन के 25 हजार रुपए थे, आरोपी रुपए लूटकर फरार हो गए। पीडित ने बताया कि मैं उन युवकों को नहीं जानता। परिजन ने घायल मनवय को देर रात बांगडू हॉस्पिटल में भर्ती कराया। युवक के सिर में चोट लगी हुई थी। सूचना पर कोतवाली थाना पुलिस भी मौके पर पहुंची।

ब्यावर में खाद्य सुरक्षा टीम ने मिलावटी घी, तेल जब््त किया

ब्यावर, (निसं)। चिकित्सा एवं स्वास्थ्य विभाग राजस्थान सरकार की महत्वकांशी योजना “शुद्ध आहार-मिलावट पर वार” अभियान के तहत जिला कलेक्टर मोहनलाल खटनावलिया के निर्देशानुसार मुख्य चिकित्सा एवं स्वास्थ्य अधिकारी डॉ. संजय गहलोत के नेतृत्व में गठित खाद्य सुरक्षा टीम द्वारा अनमोल एगो फैक्ट्री पर कार्रवाई की। संजय मंगरोला व प्रकाश चंद मंगरोला की फैक्ट्री जिसमें सोना सिक्का, महाकोष, सुपर पोस्टमैन, स्वास्तिक, महालक्ष्मी, फॉरचून, चम्बल, गार्वटी पोस्टमैन, गुलाब तैल के पैकिंग मैटेरियल पाए गए, जिसकी सूचना उक्त कंपनियों को दी गई है। गौरतलब है कि इन ब्राण्डों की पैकिंग कर बाजार में सप्लाई कार्रवाई जा रही थी। मौके से तेल व नकली सरस के सैम्पल भी लिए गए व 1050 लीटर तैल सीज किया गया। जांच दल को मौके पर मालिक उपस्थित नहीं पाया गया। साथ ही जांच टीम द्वारा संजय मंगरोला से सम्पर्क करना चाहा तो उनके द्वारा अपना

■ **ब्रह्मानंद मार्ग स्थित अनमोल एगो पर कार्यवाही की**

फोन बन्द कर दिया गया एवं किसी प्रकार का सहयोग नहीं किया गया। तेल के पीपों का जांच टीम द्वारा क्रय बिल मांगा गया तो वह भी उपलब्ध नहीं कराया गया। उक्त समस्त सैम्पल अजमेर स्थित लैब पर परीक्षण हेतु भिजवाए गए जिनकी रिपोर्ट अस्तुष्टु पाए जाने पर सख्त कार्यवाही अमल में लाई जायेगी। जांच दल में खाद्य सुरक्षा अधिकारी नारायण सिंह, अब्दुल सदीक, डीएसओ ब्यावर, ओमप्रकाश, एसएसआई विद्या, महिला हेड कांस्टेबल, रामदयाल, कांस्टेबल द्वारा कार्यवाही की गई।

■ **पावटा में दुकानों से नमूने लिए**

पावटा, (निसं)। शुद्ध आहार-मिलावट पर वार विशेष अभियान के तहत सोमवार खाद्य सुरक्षा अधिकारियों ने पावटा तथा मंडा में विभिन्न किराणा

दुकानों व प्लॉट पर निरीक्षण एवं नमूने लिए। मुख्य चिकित्सा एवं स्वास्थ्य अधिकारी डॉ. आशीष सिंह ने बताया कि जिला कोटपुतली बहरोड़ मे खाद्य पदार्थों में मिलावट के खिलाफ अभियान के तहत 27 फरवरी से 5 मई तक खाद्य सुरक्षा अधिकारी शशिकांत शर्मा व नेहा शर्मा द्वारा बड़े प्रतिष्ठानों के नमूने जांच में अवमानक व असुरक्षित पाए गए हैं। इन नमूनों में भी, चीनी, खोया, आइसक्रीम, ब्रेवरेज, मिठाई एवं दूध से बने अन्य उत्पाद शामिल हैं। नमूनों की जांच कर संबंधित प्रतिष्ठानों के खिलाफ कोर्ट में परिवाद प्रस्तुत किया जाएगा। जांच के अनुसार जिला कोटपुतली बहरोड़ के उपखंड पावटा में मैसर्स बलजी मेगा मार्ट पावटा, मैसर्स जवाहर मेगा मार्ट पावटा, मैसर्स स्वामी सरस एजेंसी पावटा जैसे प्रतिष्ठानों के नमूने जांच में अवमानक व असुरक्षित पाए गए हैं। वहीं मंडा के हिमांशु मावा स्टोर से करीब 715 किलो मिलावटी मावा, 175 किलो मिल्क पाउडर व 30 किलो वनस्पति घी कार्यवाही के दौरान नष्ट करवाया।

खेतड़ी, (निसं)। खेतड़ी उपखंड के लोयल के दादा थानदेव मंदिर परिसर में जलदाय विभाग की उदासीनता के कारण पीने का पानी व्यर्थ बह रहा है। इस दौरान ग्रामीणों ने आए दिन मंदिर के सामने होने वाले पानी के भराव को लेकर पाइप लाइन को ठीक करवाने की मांग की है।

ग्रामीणों ने बताया कि मुक्तिधाम के लिए जाने वाली पाइप लाइन टूट जाने के कारण रोज हजारों लीटर पानी व्यर्थ बह जाता है। जलदाय विभाग द्वारा मुक्तिधाम के लिए जाने वाली पाइप लाइन से मुक्तिधाम में बनाई गई टंकी में पानी भरा जाता है, लेकिन पाइप लाइन के टूट जाने के कारण पानी व्यर्थ बह रहा है। यह समस्या पिछले काफी दिनों से बनी हुई है, लेकिन अभी तक जलदाय विभाग ने इस पर कोई ध्यान नहीं दिया है। रोज हजारों लीटर पानी व्यर्थ बह जाता है, जो कि कई परिवारों के लिए पीने के पानी की समस्या का कारण बन सकता है। पाइप लाइन ठीक करवाने को लेकर विभाग को अवगत भी करवाया गया, लेकिन जलदाय विभाग की ओर



ग्रामीणों ने मंदिर के सामने होने वाले पानी के भराव को लेकर पाइप लाइन ठीक कराने की मांग की।

से कोई प्रभावी कदम नहीं उठाए जा रहे हैं। ग्रामीणों ने बताया कि इस पाइप लाइन के ठीक हो जाने से कई परिवारों की पीने के पानी की समस्या का समाधान हो जाएगा। ग्रामीणों ने जलदाय विभाग से अनुरोध किया है कि वे जल्द से जल्द

इस समस्या का समाधान करें। ग्रामीणों ने उम्मीद जताई है कि जलदाय विभाग जल्द ही इस समस्या का समाधान करेगा और पाइपलाइन को ठीक करवाएगा। इससे न केवल पानी की बचत होगी, बल्कि कई परिवारों की पीने के पानी की

समस्या भी हल हो जाएगी। इस मौके पर नीतीश काजला, अंकित सिंह, सचिन धनखड़, प्रवीण धनखड़, बिरजू राम शर्मा, अनुज काजला, आदित्य सिंह, सुमित सेन, विनय अग्रवाल सहित अनेक ग्रामीण मौजूद थे।

अक्षय ऊर्जा की हर परियोजना में समन्वय के लिये नोडल अधिकारी नियुक्त होगा

मुख्यमंत्री भजनलाल शर्मा ने राइज़िंग राजस्थान में अक्षय ऊर्जा के निवेशकों के साथ बैठक की

जयपुर, 12 मई। मुख्यमंत्री भजनलाल शर्मा ने कहा कि राइज़िंग राजस्थान ग्लोबल इन्वेस्टमेंट समिट के माध्यम से राजस्थान की देश-दुनिया में निवेश के एक प्रमुख केन्द्र के रूप में पहचान बनी है। समिट में हुए निवेश समझौतों के धरातल पर उतरने से राज्य की अर्थव्यवस्था सुदृढ़ होगी और निजी

■ **मुख्यमंत्री ने निवेशकों से कहा कि वे अपने प्रोजेक्ट की प्रगति का चरणबद्ध समय निर्धारण करें तथा समय-समय पर राज्य सरकार को प्रगति से अवगत कराते रहें।**

क्षेत्र में 6 लाख से अधिक रोजगार के नए अवसर सृजित होंगे।

शर्मा ने सोमवार को मुख्यमंत्री कार्यालय में राइज़िंग राजस्थान समिट के तहत अक्षय ऊर्जा क्षेत्र में हुए एमओयू के क्रियान्वयन की समीक्षा की। उन्होंने निवेशकों से कहा कि वे अपने प्रोजेक्ट्स



मुख्यमंत्री भजनलाल शर्मा ने राइज़िंग राजस्थान समिट के तहत अक्षय ऊर्जा क्षेत्र में हुए एमओयू के क्रियान्वयन की समीक्षा की। उन्होंने कहा कि निवेशक अपने प्रोजेक्ट की प्रगति से समय-समय पर राज्य सरकार को अवगत कराएं।

स्थापित करने की संपूर्ण प्रक्रिया के लिए चरणबद्ध रूप से समय का निर्धारण करें और उन्हें तय अवधि में पूरा करें।

उन्होंने कहा कि निवेशक अपने प्रोजेक्ट की प्रगति से समय-समय पर राज्य सरकार को अवगत कराएं।

मुख्यमंत्री ने निवेशकों से कहा कि सरकार और निवेशकों के बीच समन्वय के लिए प्रत्येक परियोजना के अनुसार एक-एक नोडल अधिकारी नियुक्त

किया जाएगा, जो तय समय में परियोजना का पूर्ण होना सुनिश्चित करेगा।

मुख्यमंत्री ने कहा कि राजस्थान को ऊर्जा के क्षेत्र में सरप्लस स्टेट बनाने के उद्देश्य की पूर्ति के लिए सरकार आगामी वर्षों में राज्य की नवीकरणीय ऊर्जा उत्पादन क्षमता को 30 गीगावाट से बढ़ाकर 125 गीगावाट करेगी।

इस अवसर पर निवेशकों ने अपने

एमओयू पर कार्यों की प्रगति को लेकर विस्तृत जानकारी दी और अपने विभिन्न विषयों के समाधान पर मुख्यमंत्री की पहल पर आभार व्यक्त किया। इस अवसर पर मुख्य सचिव, विभिन्न विभागों के अतिरिक्त मुख्य सचिव, प्रमुख शासन सचिव, शासन सचिव सहित, पवन, हाइब्रिड, पम्प स्टोरेज एवं बैटरी स्टोरेज परियोजनाओं से संबंधित निवेशक उपस्थित थे।

अमेरिका -चीन के बीच टैरिफ वॉर थमा

नयी दिल्ली, 12 मई। अमेरिका और चीन ने एक-दूसरे के विरुद्ध व्यापार-युद्ध को ठंडा करते हुए सोमवार को एक-दूसरे के अधिकांश सामानों पर बहुत अधिक बढ़ा दी गयी आयात शुल्क की दरों को अस्थायी रूप से निलंबित करने पर सहमति व्यक्त की। दोनों पक्षों के व्यापार विभाग के बीच अधिकारियों के बीच सप्ताहांत बीच स्विट्जरलैंड के लेक जिनेवा में आयोजित वार्ता में यह सहमति बनी है। यह सहमति बुधवार से लागू होगी।

अमेरिका के वित्त मंत्री स्कॉट बेसेन्ट ने इसकी घोषणा करते हुए एक संवाददाता सम्मेलन में कहा, हमारे (अमेरिका-चीन) के बीच बहुत ही उपयोगी बातचीत हुई। बातचीत में सहमति के तहत दोनों देश आपसी व्यापार में 90 सामानों पर 'पारस्परिक' आयात शुल्क 125 प्रतिशत से घटाकर 10 प्रतिशत कर देंगे।

मोदी का देश...

(प्रथम पृष्ठ का शेष)

बाद, ऑपरेशन सिंदूर हमारी सरकार की नीति है।"

प्रधानमंत्री के राष्ट्र के नाम इस संबोधन के बावजूद, विपक्ष नरमी दिखाने वाला नहीं है। अमेरिकी मध्यस्थता से युद्धविराम पर चुप्पी साधने की उनकी सोची-समझी रणनीति, अब विपक्ष को राष्ट्रीय हितों से समझौता करने के आरोपों के साथ, प्रधानमंत्री मोदी पर और अधिक आक्रामक होने का मौका दे रही है।

सीमा पर फायरिंग पर पूर्ण रोक, भारत पाक के बीच सहमति बनी

दोनों देशों के डायरैक्टर जनरल ऑफ मिलिटरी आपरेशन्स की सोमवार को हुई दूसरी बैठक में यह फैसला हुआ

■ **शनिवार को पाकिस्तान के आग्रह पर पहली बैठक हुई थी जिसमें सीजफायर पर सहमति बनी थी।**

बातचीत में इस बात पर भी सहमति बनी कि दोनों देश सीमाओं और अग्रिम मोर्चों पर सैनिकों की संख्या में कमी करने के लिए तत्काल कदम उठावेंगे।

उल्लेखनीय है कि सैन्य महानिदेशकों के बीच पहले यह बातचीत दोपहर बारह बजे होनी थी,

लेकिन बाद में इसे शाम पांच बजे के लिए टाल दिया गया था। सैन्य महानिदेशकों के बीच पहली बैठक पाकिस्तान के अनुरोध पर शनिवार को हुई थी, जिसमें सैन्य कार्रवाई को रोकने तथा इसे दीर्घावधि के लिए बढ़ाने पर सोमवार को दोबारा बातचीत की सहमति बनी थी।

पाकिस्तान के सैन्य संचालन महानिदेशक ने शनिवार को अपराह्न साढ़े तीन बजे अपने भारतीय समकक्ष के साथ हॉटलाइन पर बातचीत में उसी दिन शाम पांच बजे से सैन्य कार्रवाई रोकने की पेशकश की थी, जिसे भारत ने मान लिया था।

सीमावर्ती जिलों ...

(प्रथम पृष्ठ का शेष)

स्कूल-कॉलेज, युनिवर्सिटी, आंगनवाड़ी केन्द्र और कोचिंग सेंटर्स कल (13 मई) से खुलेंगे। सीमावर्ती जिले बीकानेर, जैसलमेर, बाड़मेर में अब ब्लैकआउट नहीं होगा। जोधपुर, किशनगढ़ (अजमेर), बीकानेर एयरपोर्ट को तत्काल प्रभाव से ऑपरेशनल कर दिया गया है।

उधर, जैसलमेर से करीब 10 किमी दूर सोमवार दोपहर में बम मिला। सूचना पर सेना का बम निरोधक दस्ता

मौके पर पहुंचा और बम को कब्जे में लेकर डिस्पोज किया।

जैसलमेर के रामगढ़ से तनोद बॉर्डर जाने वाले रास्ते पर दोपहर 3 बजे के बाद सभी लोगों के (लोकल छोड़कर) जाने पर रोक है।

श्रीगंगानगर और उसके चार उपखंडों के बॉर्डर से सटे 3 किमी के एरिया में किसी के भी आने-जाने पर शाम 7 से सुबह 6 बजे तक रोक रहेगी। टॉर्च और गाड़ियों की हेडलाइट जलाने पर भी पाबंदी है।

ट्रंप ने मोदी को अटपटी स्थिति...

(प्रथम पृष्ठ का शेष)

के एजेंडे पर ही आधारित होगी। उन्होंने कहा, "बातचीत और आतंकवाद साथ नहीं चल सकते, ठीक वैसे ही जैसे व्यापार और आतंकवाद या पानी और खून साथ नहीं बह सकते।"

मोदी ने पाकिस्तान को भारत के समकक्ष रखे जाने से हटाने की कोशिश की और पाकिस्तान के बहावलपुर और मुरिदके शहरों को वैश्विक आतंकवाद के केन्द्र के रूप में चित्रित किया, यहाँ तक कि उन्होंने 9/11 हमलों और लंदन ट्यूब बमबारी का भी उल्लेख किया।

ट्रंप के युद्ध रोकने के दावों का उल्लेख किए बिना, मोदी ने कहा कि पाकिस्तान के सेना प्रमुख ने युद्धविराम

नहीं है।

इस स्थिति में, भारत को फिर से रूस को ओर रुख करना पड़ सकता है, जिसे एक विश्वासपात्र मित्र और हथियारों का आपूर्तिकर्ता माना जाता है, हालाँकि यूक्रेन युद्ध के बाद इस रिश्ते में कुछ दरार आई है। रूस ने भी भारत-पाक के बीच हुए इस टकराव पर तटस्थ रुख अपनाया है।

इस संदर्भ में महत्वपूर्ण है कि यह देखा जाए कि चीन और अमेरिका के बीच वैश्विक प्रतिस्पर्धा को देखते हुए नवीनतम व्यापार सौहार्द कितना लंबा चलता है, क्योंकि दोनों देशों के बीच परस्पर शत्रुता विद्यमान है।

अब भारत संभवतः एशिया में चीन के खिलाफ पसंदीदा विकल्प नहीं रहेगा। भारत को अब खुद को अकेले ही बचाना होगा।

महत्वपूर्ण यह है कि प्रधानमंत्री नरेन्द्र मोदी ने पाकिस्तान द्वारा भारत में आतंकी कृत्य करने के कारण, भारत की प्रतिक्रिया को उचित ठहराया,

लेकिन उन्होंने अमेरिका या किसी अन्य देश के हस्तक्षेप का एक बार भी उल्लेख नहीं किया।

भारत का स्थायी रूप से यही रुख रहा है कि कश्मीर मुद्दा दो द्विपक्षीय है और इसमें किसी तीसरे देश की मध्यस्थता की कोई आवश्यकता

छोड़ रहा है।

दूसरी ओर चीन हिमालयी सीमा पर पहले से ही भारत के खिलाफ है और वह पाकिस्तान की मदद करना जारी रखेगा। चीन ने पहले ही पाकिस्तान में महत्वपूर्ण आर्थिक उपस्थिति प्राप्त कर ली है और अब वह इसे और बढ़ा सकेगा।

वहीं, यह भी देखा जा सकता है कि अमेरिकी राष्ट्रपति और उनकी टीम ने चीन के साथ एक व्यापार सौदा किया है, जिससे भारत वैश्विक भू-राजनीतिक परिप्रेक्ष्य में कुछ हद तक अकेला पड़ सकता है। अमेरिका के वैश्विक भू-राजनीतिक दृष्टिकोण में

प्रतिष्ठा पुनः प्राप्त करने की संभावना तब नज़र आई, जब दोनों देशों के बीच संवाद शुरू हो गया था।

प्रधानमंत्री ने कहा कि युद्धविराम दोनों पक्षों के बीच बातचीत के बाद हुआ था

हालाँकि इन दावों और प्रतिदावों ने स्पष्ट रूप से भारत और अमेरिका को एक-दूसरे के खिलाफ खड़ा कर दिया है। पाकिस्तान पहले ही अमेरिका की मध्यस्थता के लिए धन्यवाद दे चुका है, जबकि भारत इसका खंडन कर रहा है। भारत और अमेरिका के बीच दूरालेने में पाकिस्तान कोई कसर नहीं

पेपर लीक ...

(प्रथम पृष्ठ का शेष)

जाएगी। उस के बाद आगे का एक्शन लिया जाएगा। अनुसंधान से आये तथ्यों के आधार पर सामने आया कि उपनिरीक्षक भर्ती परीक्षा 2021 में आरोपी एस.आई. समेता कुमारी ने लिखित परीक्षा में अपने स्थान पर संगीता विश्‌नोई को डमी के रूप में बैठकर लिखित परीक्षा दिलवाई, जिसके फलस्वरूप समेता कुमारी को उप निरीक्षक के पद पर चयनित किया गया है। इस मामले में आरोपी समेता कुमारी को आज गिरफ्तार किया है। गौरतलब है कि अब तक 51 प्रशिक्षु उप निरीक्षक सहित, कुल 103 अभियुक्त गिरफ्तार किये जा चुके हैं।

MARUTI SUZUKI

**GRAND VITARA
STRONG HYBRID**

DESIGNED TO IMPRESS. BUILT FOR SAFETY.



STRONG HYBRID
NOW
STARTING AT **₹ 16 99 000***



R17 MACHINED ALLOY WHEELS



AUTO PURIFY WITH PM2.5 DISPLAY



8-WAY DRIVER POWERED SEAT



EV MODE



6 AIRBAGS AS STANDARD

**5 YEAR
WARRANTY**
3 YEARS + 2 EXTENDED YEARS

**BENEFITS UP TO
₹ 75 000***

**ADDITIONAL SCRAPPAGE BONUS AVAILABLE
AGAINST VALID CERTIFICATE OF DEPOSIT.**



SCAN TO CONNECT TO
A SHOWROOM NEAR YOU



E-BOOK TODAY @
WWW.NEXAEXPERIENCE.COM

Contact us at
1800-200-[6392]
1800-102-[6392]

For detailed T&C kindly visit nearest dealership. Maruti Suzuki India Limited reserves the right to discontinue offers without notice and offers may vary across variants. *Offer includes consumer offer, exchange bonus and institutional or rural offer (wherever applicable) on select models/variants. Finance is at the sole discretion of financier. Scrappage offer valid for limited period only and is brought to you by Maruti Suzuki Toyota India Private Limited (a Joint venture company between Maruti Suzuki India Ltd and Toyota Tsusho Group). Above offers are valid till 31st May 2025. Black glass shade on the vehicle is due to the lighting effect. Images used are for illustration purposes only. Car color may vary due to printing on paper. This extended warranty is applicable for Zeta+ and Alpha+ models of Grand Vitara.

मार्डन मीडिया, बीकानेर के लिए मुद्रक एवं प्रकाशक सोमेश शर्मा द्वारा वतन प्रेस, कुम्भाना हाऊस, हनुमान हव्वा, बीकानेर से मुद्रित एवं प्रकाशित। संपादक-राजेश शर्मा, आर.एन.आई. नं. 35214/79, जयपुर कार्यालय: सुधर्मा एम.आई.रोड, जयपुर फोन: 2372634, 4103333-34, कोटा कार्यालय : पलायथा हाऊस, छत्रपति शिवाजी मार्ग, कोटा फोन: 2386031, 2386032, फैक्स: 0744-2386033, उदयपुर कार्यालय: आयड मैन रोड आयड, उदयपुर फोन: 2413092, फैक्स : 0294-2410146, अजमेर कार्यालय:-राष्ट्रदूत भवन, चुंगी नाका के पास, अजमेर फोन: 2627612, फैक्स: 0145-2624665, जालोर कार्यालय :- जी 1/63, इन्डस्ट्रीयल एरिया, फैस प्रथम, जालोरा फोन: 226422, 226423, फैक्स: 02973-226424 हिण्डौनसिटी कार्यालय :- जी -1-201, रीको औद्योगिक क्षेत्र, हिण्डौनसिटी. फोन: 230200, 230400, फैक्स: 07469-230600 चूरू कार्यालय : एच-150, रीको औद्योगिक क्षेत्र, चूरू, फोन : 256906, 256907, फैक्स: 01562-256908

